



மார்ச் - 18

TNPSC துளிகள்

- ❖ ரஷ்யாவை விஞ்சி மிகப் பெரிய அந்நியச் செலாவணி இருப்பினைக் கொண்ட உலகின் 4வது நாடாக இந்தியா முன்னேறியுள்ளது.
 - உலகிலேயே அதிக அந்நியச் செலாவணி இருப்பினைக் கொண்ட நாடாக சீனா உள்ளது. அதனைத் தொடர்ந்து ஜப்பான் மற்றும் ஸ்விட்சர்லாந்து ஆகியவை இடம் பெற்று உள்ளன.
- ❖ அமெரிக்க தேசிய சுகாதார நிறுவனத்தின் விஞ்ஞானிகள், AEG 12 எனப்படும் ஒரு கொசுவின் புரதமானது மஞ்சள் காய்ச்சல், டெங்கு, ஜிகா மற்றும் வெஸ்ட் நைல் போன்ற நோய்களை ஏற்படுத்தும் வைரஸ் குடும்பத்தின் பரவலைக் கடுமையாக தடுத்து நிறுத்துகிறது எனக் கண்டறிந்துள்ளனர்.
 - மேலும், அவை கொரோனா வைரஸ்களையும் வெகுவாக பலவீனப்படுத்துகிறது என்றும் அவர்கள் தெரிவித்துள்ளனர்.
- ❖ புதுதில்லியிலுள்ள பெரோஸ்ஷா கோட்கா மைதானத்தில் நடைபெற்ற விஜய் ஹசாரே கிரிக்கெட் போட்டியில் மும்பை அணி ஆறு விக்கெட்டுகள் வித்தியாசத்தில் உத்தரப் பிரதேச அணியை வீழ்த்தி கோப்பையை வென்றுள்ளது.

தமிழ்நாடு செய்திகள்

சிறந்த குழந்தைநல மருத்துவமனை

- ❖ காஞ்சி காமகோடி குழந்தைகள் அறக்கட்டளை மருத்துவமனையானது நாட்டின் சிறந்த குழந்தைநல மருத்துவ வசதிகள் கொண்ட மருத்துவமனை என்று போற்றப் பட்டுள்ளது.
- ❖ இந்த கணக்கெடுப்பு 'News Week' எனும் இதழினால் மேற்கொள்ளப் பட்டது.
- ❖ இந்த கணக்கெடுப்பு 'Statista Inc.' என்ற இணைய தளத்துடன் இணைந்து மேற்கொள்ளப் பட்டது.
- ❖ இந்த கணக்கெடுப்பு ஐக்கிய அமெரிக்க நாடுகள், ஐக்கிய ராஜ்ஜியம், ஜெர்மனி, கனடா மற்றும் இந்தியா ஆகிய நாடுகள் உள்பட 25 நாடுகளில் மேற்கொள்ளப்பட்டது.

கீழடி அகழாய்வு - 7வது கட்டம்

- ❖ கீழடியின் 7வது கட்ட அகழாய்வில் சிதிலமடைந்த களிமண்ணால் ஆன மூடி ஒன்று கண்டெக்கப் பட்டுள்ளது.
- ❖ இது 2600 வருடங்கள் பழமையானது எனக் கூறப்படுகிறது.
- ❖ இது தண்ணீரைப் பிடிக்க பயன்படும் குமிழியுடன் கூடிய மூடி போன்ற அமைப்பை உடைய மண்பாண்டத்தை ஒத்துள்ளது.
- ❖ இது மிகவும் சிறிதாக இருப்பதனால் 2600 வருடங்களுக்கு முன்பு இது விளையாட்டுப் பொருளாகப் பயன்படுத்தப் பட்டிருக்கலாம்.

மட்பாண்ட ஓடுகள் - ராமநாதபுரம்

- ❖ சிந்து சமவெளி நாகரிகத்தின் எழுத்துப் படிவத்தை ஒத்த வெட்டெழுத்துக்களைக் கொண்ட மட்பாண்ட ஓடுகள் ராமநாதபுரத்தில் உள்ள உத்திரகோசமங்கை என்னுமிடத்தில் கண்டெடுக்கப் பட்டுள்ளன.
- ❖ இதற்கு முன்பு, ராமநாதபுரம் மாவட்டத்தில் உள்ள கீழ்க்கரையில் சேதுபதி காலத்தைச் சேர்ந்த திரிகுல முத்திரையுடன் சீன மட்பாண்ட ஓடுகளும் கண்டெடுக்கப்பட்டு பதிவு செய்யப் பட்டுள்ளன.
- ❖ தற்பொழுது, உத்திரகோசமங்கைக்கு அருகில் மரியாபுரத்தில் உள்ள ஒரு குளத்திற்கு அருகே 20 புதிய மட்பாண்ட ஓடுகள் கண்டெடுக்கப் பட்டுள்ளன.



தேசியச் செய்திகள்

தேசியப் புயல் அபாயத் தணிப்பு திட்டம்

- ❖ நாட்டில் புயலால் ஏற்படும் அபாயங்களை எதிர்கொள்வதற்காக மத்திய அரசால் இது தொடங்கப் பட்டுள்ளது.
- ❖ இத்திட்டத்தின் நோக்கம், இந்தியாவில் கடலோர மாநிலங்கள் மற்றும் ஒன்றியப் பிரதேசங்களில் புயலால் ஏற்படும் தாக்கங்களைத் தணிப்பதற்காக கட்டமைப்பு மற்றும் கட்டமைப்பு சாரா நடவடிக்கைகளை மேற்கொள்வதே ஆகும்.

இத்திட்டத்தை பற்றிய தகவல்கள்

- ❖ இத்திட்டம் அந்தந்த மாநில அரசுகள் மற்றும் தேசியப் பேரிடர் மேலாண்மை நிறுவனம் (NIDM) ஆகியவற்றின் ஒத்துழைப்புடன் மத்திய உள்துறை அமைச்சகத்தின் கீழ் தேசியப் பேரிடர் மேலாண்மை ஆணையத்தினால் (NDMA) அமல்படுத்தப் படும்.
- ❖ வெவ்வேறு வகையில் புயலால் பாதிப்புக்குள்ளாகக் கூடிய 13 மாநிலங்கள் மற்றும் ஒன்றியப் பிரதேசங்களை இத்திட்டம் அடையாளம் கண்டுள்ளது.
- ❖ இத்திட்டத்திற்கு உலக வங்கி நிதி உதவிகளை வழங்கும்.
- ❖ இந்த மாநிலங்கள்/ஒன்றியப் பிரதேசங்கள் இரண்டு பிரிவுகளாகப் பிரிக்கப்பட்டு உள்ளது.
- ❖ பிரிவு - I : அதிக பாதிப்புக்குள்ளாகும் மாநிலங்கள் - ஆந்திரப் பிரதேசம், குஜராத், ஓடிசா, தமிழ்நாடு, மேற்கு வங்காளம்.

- ❖ பிரிவு - II : குறைவாக பாதிப்புக்குள்ளாகும் மாநிலங்கள் - மகாராஷ்டிரா, கர்நாடகா, கேரளா, கோவா, பாண்டிச்சேரி, லட்சத்தீவுகள், டாமன் மற்றும் டையூ, அந்தமான் மற்றும் நிக்கோபர் தீவுகள்.

பாராலச்சா கணவாய்

- ❖ இமாச்சலப் பிரதேசத்திலுள்ள பாராலச்சா கணவாயினை மீண்டும் திறப்பதற்கான பணியினை முதன்முறையாக எல்லையோரச் சாலை நிறுவனம் தொடங்கியுள்ளது.
- ❖ லடாக்கிலுள்ள லே பகுதியுடன் சாலை இணைப்பை மீண்டும் புனரமைப்பதற்காக இது மேற்கொள்ளப் படுகிறது.
- ❖ பாராலச்சா கணவாய் ஜான்ஸ்கர் மலைத்தொடரில் அமைந்த ஒரு உயரிய மலை கணவாய் ஆகும்.
- ❖ இது லே-மணாலி நெடுஞ்சாலையில் அமைந்துள்ள இமாச்சலப் பிரதேசத்தின் லகௌஸ் மாவட்டத்தையும் லடாக்கின் லே மாவட்டத்தையும் இணைக்கிறது.
- ❖ இது பாகா ஆறு மற்றும் யமுனை ஆறு ஆகியவற்றைப் பிரிக்கும் நீர் முகடாகவும் உள்ளது.



இந்தியா - மாலத்தீவுகள் புரிந்துணர்வு ஒப்பந்தம்

- ❖ இந்தியா மற்றும் மாலத்தீவுகள் ஆகியவற்றுக்கு இடையே விளையாட்டு மற்றும் இளைஞர் விவகாரத் துறை ஆகியவற்றில் ஒத்துழைப்பிற்கான ஒரு புரிந்துணர்வு ஒப்பந்தத்திற்கு பிரதமர் நரேந்திர மோடி தலைமையிலான மத்திய அமைச்சரவை ஒப்புதல் அளித்துள்ளது.
- ❖ விளையாட்டு அறிவியல், விளையாட்டு மருத்துவம், பயிற்சி நுட்பங்கள் ஆகியவற்றுடன் விளையாட்டுப் போட்டிகள் மற்றும் பயிற்சி முகாம்களில் இளம் வீரர்களின் பங்கேற்பு ஆகியவற்றுடன் தொடர்புடைய அனுபவம் மற்றும் அறிவு போன்றவற்றை விரிவுபடுத்த இது உதவும்.

இந்தியா - பின்லாந்து காணொலி உச்சி மாநாடு

- ❖ இந்தியா - பின்லாந்து ஆகியவற்றுக்கிடையேயான ஒரு காணொலி உச்சி மாநாடு இந்தியப் பிரதமர் நரேந்திர மோடி மற்றும் பின்லாந்து குடியரசின் பிரதமர் சனா மரின் ஆகியோருடன் பங்கேற்புடன் நடத்தப் பட்டது.



- ❖ இந்த மாநாடு ஒருமித்த ஆர்வத்துடன் இருதரப்பு விவகாரங்களின் அனைத்து அங்கங்களையும், மற்ற பிற பிராந்திய மற்றும் பலதரப்பு விவகாரங்களையும் விவாதிப்பதற்காக நடத்தப்பட்டது.

அனைத்திந்தியச் சுற்றுலா வாகனங்களுக்கான அங்கீகாரம் மற்றும் அமைதி வழங்கும் விதிகள்

- ❖ மத்திய சாலைப் போக்குவரத்து மற்றும் நெடுஞ்சாலைத்துறை அமைச்சகமானது "அனைத்திந்தியச் சுற்றுலா வாகனங்களுக்கான அங்கீகாரம் மற்றும் அனுமதி வழங்கும் விதிகள், 2021" எனும் புதிய விதிகளை அறிவித்துள்ளது.
- ❖ இந்தப் புதிய விதிகள் மாநில வருவாய் மற்றும் சுற்றுலாவினை மேம்படுத்துவதை நோக்கமாகக் கொண்டு அறிவிக்கப் பட்டுள்ளது.
- ❖ இது 2021 ஆம் ஆண்டு ஏப்ரல் 01 முதல் அமலுக்கு வரும்.
- ❖ இத்திட்டத்தின் கீழ் எந்தவொரு பயணியர் வாகன ஓட்டுநரும் அனைத்திந்தியச் சுற்றுலா அங்கீகாரம் (அ) அனுமதியினைப் பெற இணைய தளம் மூலம் ஆன்லைன் முறையில் விண்ணப்பிக்கலாம்.

சர்வதேசச் செய்திகள்

SIPRI அறிக்கை - ஆயுத ஏற்றுமதி மற்றும் இறக்குமதி

- ❖ இவ்வறிக்கை ஸ்டாக்ஹோம் சர்வதேச அமைதி ஆராய்ச்சி நிறுவனம் (SIPRI - Stockholm International Peace Research Institute) எனும் ஸ்வீடனைச் சேர்ந்த சிந்தனைக் குழு அமைப்பினால் வெளியிடப்பட்டுள்ளது.
- ❖ சவுதி அரேபியாவை அடுத்து, இரண்டாவது பெரிய அளவில் ஆயுத இறக்குமதி செய்யும் நாடாக இந்தியா உள்ளது.
- ❖ 2011-15 ஆகிய ஆண்டுகளில் இந்தியாவிற்கு ஆயுதங்களை வழங்கும் இரண்டாவது பெரிய நாடாக ஐக்கிய அமெரிக்க நாடுகள் இருந்தது.
- ❖ ஆனால் 2016-20 ஆண்டுகளில் ஐக்கிய அமெரிக்க நாடுகளிலிருந்து இந்தியாவிற்கு மேற்கொள்ளப் பட்ட ஆயுத இறக்குமதியின் அளவு அதற்கு முந்தைய ஐந்தாண்டுகளை விட 46% என்ற அளவிற்கு குறைந்துள்ளது, எனவே 2016-20 ஆண்டுகளில் ஐக்கிய அமெரிக்க நாடு 4வது இடத்திற்குத் தள்ளப்பட்டுள்ளது.
- ❖ உலகில் அதிகளவில் ஆயுதங்களை ஏற்றுமதி செய்யும் நாடு ரஷ்யா ஆகும்.
- ❖ 2016-20 ஆண்டுகளில் ஆயுத ஏற்றுமதி செய்யும் நாடுகளில் இரண்டாவது மற்றும் மூன்றாவது இடங்களில் முறையே பிரான்சும் இஸ்ரேலும் உள்ளன.

மாநிலச் செய்திகள்

முதல் பிரத்தியேக விரைவு சரக்கு முனையம்

- ❖ சர்வதேச நாடுகளின் ஏற்றுமதி மற்றும் இறக்குமதிகளுக்காக என்று பிரத்தியேகமான முதல் விரைவு சரக்கு முனையமானது இந்தியாவின் பெங்களூருவிலுள்ள கெம்பகொளடா சர்வதேச விமான நிலையத்தில் அர்ப்பணிக்கப் பட்டுள்ளது.
- ❖ இது பெங்களூரு சர்வதேச விமான நிலையம் நிறுவனத்தினால் உருவாக்கப்பட்டது.

- ❖ இந்தப் புதிய வசதி 1,50,000 மெட்ரிக் டன் அளவிற்கான சரக்குகளைக் கையாளும் அளவிற்கு வசதிகளை மேம்படுத்தும்.

முக்கிய தினங்கள்

நதிகளுக்கான நடவடிக்கை மேற்கொள்ளும் சர்வதேச தினம் - மார்ச் 14

- ❖ இந்த வருடம் நதிகளுக்கான செயல்திட்ட நடவடிக்கைகளை மேற்கொள்ளும் தினத்தின் 24வது பதிப்பு ஆகும்.
- ❖ இத்தினம் மக்களிடையே நமக்கு வாழ்வாதாரமாக விளங்கும் நீரைப் பற்றி விழிப்புணர்வை உருவாக்குவதற்கும், நீரைச் சேமிப்பதற்கும் கொண்டாடுவதற்கும் வேண்டி அர்ப்பணிக்கப்பட்டுள்ளது.
- ❖ இந்த வருடத்திற்கான கருத்துரு, "ஆறுகளின் உரிமைகள்" (Rights of Rivers) என்பதாகும்.



தேசிய தடுப்பூசி தினம் - மார்ச் 16



- ❖ இந்தியாவில் தேசிய தடுப்பூசி தினமானது ஒவ்வொரு வருடமும் மார்ச் 16 ஆம் நாள்



கொண்டாடப் படுகிறது.

- ❖ இத்தினம் தேசிய நோய்த் தடுப்பாற்றல் தினம் எனவும் அழைக்கப்படுகிறது.
- ❖ இத்தினம் ஒட்டு மொத்த நாட்டிற்கும் தடுப்பூசியின் முக்கியத்துவத்தினை தெரிவிக்கிறது.
- ❖ இத்தினம் முதன்முதலில் 1995 ஆம் ஆண்டில் கொண்டாடப்பட்டது.
- ❖ 1995 ஆம் ஆண்டில் போலியோ சொட்டு மருந்து திட்டத்தை இந்தியா தொடங்கியது
- ❖ முதல் போலியோ சொட்டு மருந்தானது வாய்வழியில் அளிக்கப்பட்டது.

